

---

Navagrahastava by Vyasa

व्यासकृतः नवग्रहस्तवः

Document Information



---

Text title : Navagrahastava by Vyasa

File name : navagrahastavaHvyAsakRRitaH.itx

Category : navagraha, vyAsa, bRihaddharmapurANam

Location : doc\_z\_misc\_navagraha

Proofread by : Ruma Dewan

Description/comments : Brihaddharmapuranam | uuutarakhaNDaH | adhyAyaH 11| 180 ||

Latest update : March 27, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 27, 2023

*sanskritdocuments.org*

---



వ్యాసకృతః నవగ్రహస్తవః



వ్యాస ఉవాచ ।

శృణుష్వ ద్విజశార్దూల సూర్యస్తోత్రం మహాఫలమ్ ।  
యచ్ఛుత్యా చ పఠిత్వా చ సర్వపాపైః ప్రముచ్యతే ॥ ౧ ॥

౧. సూర్యః

॥ అథ సూర్యస్తోత్రమ్ ॥

(సూర్యాష్టోత్తరశతనామస్తోత్రమ్)

ఓఙ్కారరూపో గవాన్ భాస్కరశ్చ వికర్తనః ।  
సూర్యో రవిః కాశ్యపేయో భానుర్దినకరః ప్రభుః ॥ ౨ ॥  
లోకప్రకాశకః సాక్షీ శ్రీమాంట్లోకదిగీశ్వరః ।  
గభస్తిమాలీ సప్తాశ్చ స్త్రిగుణః కమలాసనః ॥ ౩ ॥  
గ్రహేశ్వరో గుణాధారో బ్రహ్మవిష్ణుశివాత్మకః ।  
జ్యోతిష్యాం జ్యోతిషాం నాథో బ్రహ్మ బ్రాహ్మణదైవతః ॥ ౪ ॥  
త్రైగుణ్యనాయకో దివ్యో లోకబంధుర్భయాపహః ।  
తిమిరారి రశ్మిమాలీ సహస్రకీరణః కరీ ॥ ౫ ॥  
శూరః కరీన్ద్రో మైత్రేయః కేవలాత్మార్కమామలః ।  
పద్మప్రకాశకో ధాతా విష్ణుస్తవ్షాంశురేవ చ ॥ ౬ ॥  
వేదాత్మా వేదవేద్యశ్చ యమకర్తాశ్విసీపతిః ।  
నాసత్యదత్రజనకో జ్ఞానజ్యోతిః సనాతనః ॥ ౭ ॥  
పూషా వివస్వానాదిత్యో ద్వాదశాత్మా దివాకరః ।  
అహస్కరః ప్రభారాశీ రోగహ రుక్మికిత్సకః ॥ ౮ ॥  
మహౌషధస్పృతిః పుణ్యః పరమార్థః స్మృతార్తిహా ।

ఋషిస్తుత్యో జపప్రీతో గాయత్రీజనకోఽవ్యయః ॥ ౯ ॥  
 గాయత్రీజపసుప్రీతస్త్రిసన్ధ్యపరసుప్రియః ।  
 శివపూజకసుప్రీతో విష్ణుపూజకసుప్రియః ॥ ౧౦ ॥  
 గణ్ఘాస్నానప్రియప్రీతో దుర్గాజపసుహృద్వరః ।  
 పితృమాతృభక్తిభక్తో ధర్మో ధర్మాత్మదణ్డకృత్ ॥ ౧౧ ॥  
 రక్షవర్ణః శ్యామవర్ణో ధవలః కాలభేదతః ।  
 స్వయంఘోరన్నదో వారిప్రదో హ్యరుణసారథిః ॥ ౧౨ ॥  
 పితా పితామహో దేవో దక్షిణాశాపతిః సురుక్ ।  
 ఆకాశరత్నం తరణిశ్చిత్రభానుర్విరోచనః ॥ ౧౩ ॥  
 మార్తణ్డోఽర్కో వాయుకర్తా సమ్యక్జాతా కృపామయః ।  
 ప్రాతర్మధ్యాహ్నాసాయాహ్నే సన్ధ్యావందనకృత్ప్రియః ॥ ౧౪ ॥  
 ప్రాతర్బ్రాహ్మణహస్తాబ్జలాంజలిసుఖీ సదా ।  
 తపనస్తాపనో విశ్వస్తీర్షోదయ ఉదారథిః ॥ ౧౫ ॥  
 భూరసగ్రాహకశ్చేతి సూర్యనామశతం పరమ్ ।  
 ఫలశ్రుతిః ।  
 సాష్టకం కథితం తుభ్యం పాపరోగహరం పరమ్ ॥ ౧౬ ॥  
 సర్వజ్వరప్రశమనం సర్వవ్యాధిమహౌషధమ్ ।  
 పవిత్రం పుణ్యదం పుణ్యం యః పఠేత్ సుసమాహితః ॥ ౧౭ ॥  
 తస్య సర్వార్థసిద్ధిః స్యాద్ద్యద్ద్యన్మనసి వర్తతే ।  
 ఉత్పన్నేషు హ్యారిష్టేషు సజ్కల్పేషుదం పఠేత్ శుభమ్ ॥ ౧౮ ॥  
 తదా తస్యారిష్టశాన్తిర్భవత్యేవ న సంశయః ।  
 రవిప్రియదినే పుణ్యే రవిం సమ్పూజ్య యః పఠేత్ ॥ ౧౯ ॥  
 స రవేర్మణ్డలం భిత్వా యాతి బ్రహ్మ హ్యనాగతిమ్ ।  
 ॥ ఇతి సూర్యస్తోత్రమ్ ॥

అథ వక్ష్యే శశిస్తోత్రం తచ్ఛృణుష్య ముదాన్వితః ॥ ౨౦ ॥

౨. శశిః

॥ అథ శశిస్తోత్రమ్ ॥

(చన్ద్రాష్టోత్తరశతనామస్తోత్రమ్)

చన్ద్రోఽమృతమయః శ్వేతో విధుర్విమలరూపవాన్ ।

విశాలమణ్డలః శ్రీమాన్ పీయూషకిరణః కరీ ॥ ౨౧॥

ద్విజరాజః శశధరః శశీ శివశిరోగృహః ।

క్షీరాబ్ధితనయో దివ్యో మహాత్మాఽమృతవర్షణః ॥ ౨౨॥

రాత్రినాథో ధ్వాన్తహర్తా నిర్మలో లోకలోచనః ।

చక్షురాహ్లాదజనకస్తారాపతిరఖణితః ॥ ౨౩॥

షోడశాత్మా కలానాథో మదనః కామవల్లభః ।

హంసఃస్వామీ క్షీణబృద్ధో గౌరః సతతసున్దరః ॥ ౨౪॥

మనోహరో దేవభోగ్యో బ్రహ్మకర్మవివర్ధనః ।

వేదప్రియో వేదకర్మకర్తా హర్తా హరో హరిః ॥ ౨౫॥

ఉద్ధర్షవాసీ నిశానాథః శృంగారభావకర్షణః ।

ముక్తిద్వారం శివాత్మా చ తిథికర్తా కలానిధిః ॥ ౨౬॥

ఓషధీపతిరబ్జశ్చ సోమో జైవాత్పకః శుచిః ।

మృగాజ్కే గ్గౌః పుణ్యనామా చిత్రకర్మా సురార్చితః ॥ ౨౭॥

రోహిణీశో బుధపితా ఆత్రేయః పుణ్యకీర్తకః ।

నిరామయో మన్తరూపః సత్యో రాజా ధనప్రదః ॥ ౨౮॥

సాన్దర్యదాయకో దాతా రాహుగ్రాసపరాజ్ముఖః ।

శరణ్యః పార్వతీభాలభూషణం భగవానపి ॥ ౨౯॥

పుణ్యార్ణవస్థిమః పూర్ణః పూర్ణమణ్డలమణ్డితః ।

హాస్యరూపో హాస్యకర్తా శుద్ధః శుద్ధస్వరూపకః ॥ ౩౦॥

శరత్కాలపరిప్రీతః శారదః కుముదప్రియః ।

ద్యుమణిర్దక్షజామాతా యజ్ఞారిః పాపమోచనః ॥ ౩౧॥

ఇన్దుః కలజ్కనాశీ చ సూర్యసంకమపణ్డితః ।

సూర్యోద్భూతః సూర్యగతః సూర్యప్రియపరఃపరః ॥ 3౨॥

స్నిగ్ధరూపః ప్రసన్నశ్చ ముక్తాకర్పూరసుందరః ।

జగదాహ్లాదసంద్రోఢ్ జ్యోతిఃశాస్త్రప్రమాణకః ॥ 33॥

సూర్యాభావదుఃఖహర్తా వనస్పతిగతః కృతీ ।

యజ్జురూపో యజ్జుభాగీ వైద్యో విద్యావిశారదః ॥ 3౪॥

రశ్మికోటిరీప్తికారీ గౌరభానురితి ద్విజ ।

ఫలశ్రుతిః ।

నామామప్టోత్తరశతం చన్ద్రస్య పాపనాశనమ్ ॥ 3౫॥

చన్ద్రోదయే పఠేద్యస్తు స తు సౌన్దర్యవాన్భవేత్ ।

పౌర్ణమాస్యాం పఠేదేతం స్తవం దివ్యం విశేషతః ॥ 3౬॥

స్తవస్యాస్య ప్రసాదేన త్రిసన్ధ్యాపఠితస్య చ ।

సదాప్రసాదాస్త్విష్టన్తి బ్రాహ్మణాశ్చ ద్విజోత్తమ ॥ 3౭॥

శ్రాధే చాపి పఠేదేతం స్తవం పీయూషరూపిణమ్ ।

తత్తు శ్రాధమనన్తన్చ కలనాథప్రసాదతః ॥ 3౮॥

దుఃస్వప్ననాశనం పుణ్యం దాహజ్వరవినాశనమ్ ।

బ్రాహ్మణాద్యాః పఠేయుస్తు స్త్రీశూద్రాః శృణుయుస్తథా ॥ 3౯॥

బ్రాహ్మణాః శృణుయుశ్చాపి లభేయుశ్చ సమం ఫలమ్ ।

॥ ఇతి శశిస్తోత్రమ్ ॥

-

అథాన్వేషాన్తు నామాని స్తోత్రరూపాణి మే శృణు ॥ ౪౦॥

-

### 3. మంగళః

॥ అథ మంగళస్తవమ్ ॥

(మంగళలైకవింశనామాని)

మంగళస్య స్తవం వక్ష్యే సర్వమంగళదాయకమ్ ।

మంగళో భూమిపుత్రశ్చ రక్తాజ్ఞోఽరుణలోచనః ॥ ౪౧॥

అఙ్గారకో దీప్తారః శస్త్రపాణిః ఋణాపహా ।  
 మేషరాశ్యధిపో రక్తో రక్తామ్బరధరస్తథా ॥ ౪౨॥  
 శూకరాశ్యధిపో దేవో యాత్రామఙ్గలవృత్తిదః ।  
 సముద్రశోషకశ్చైవ వహ్నినేత్రః ప్రతాపవాన్ ॥ ౪౩॥  
 ధనదః ప్రీతవదనః ప్రలయాత్మా ప్రమోదదః ।  
 ఫలశ్రుతిః ।  
 ఇత్యేకవింశతిం నామ్నాం మఙ్గలస్య తు యః పఠేత్ ॥ ౪౪॥  
 స ఏవ నిర్వుణో భూత్వా ధార్మికశ్చ ధనీ భవేత్ ।  
 సమూఽఙ్గ రక్తపుష్పేణ మఙ్గలాహే చ మఙ్గలమ్ ॥ ౪౫॥  
 స్తవమేతం పఠిత్వా తు నిర్వుణః సన్ ధనీ భవేత్ ।  
 ॥ ఇతి మఙ్గలస్తవమ్ ॥

-  
 అథ వక్ష్యే బుధస్యాపి స్తోత్రం బుద్ధివివర్ధనమ్ ॥ ౪౬॥  
 -

### ౪. బుధః

॥ అథ బుధస్తోత్రమ్ ॥  
 (బుధైకవింశనామాని)  
 బుధో గౌరతనుః సౌమ్యో మానవీశః శుభాననః ।  
 శుభగ్రహః పుణ్యకీర్తిస్తారేయశ్చ ఇలాపతిః ॥ ౪౭॥  
 పురూరవపితా ధీరః కుమారో రాజవల్లభః ।  
 రాజపుత్రో రాజ్యదాతా బ్రహ్మరాజ ఉషర్వుధః ॥ ౪౮॥  
 ద్వంద్వరాశ్యధిపశ్చైవ సింహరాశ్యధిపస్తథా ।  
 నవగ్రహప్రియశ్చైతి నామ్నామేవైకవింశతిమ్ ॥ ౪౯॥  
 ఫలశ్రుతిః ।  
 బుధస్య యః పఠేదేతాం స యాత్రాయాం సుఖం లభేత్ ।  
 గ్రహాస్తస్య ప్రసన్నాః స్యుః పుత్రవాన్ ధనవాన్ భవేత్ ॥ ౫౦॥  
 ధర్మజ్ఞానశ్చ పాణ్డిత్యం జాయతే తస్య సర్వశః ।

॥ ఇతి బుధస్తోత్రమ్ ॥

అథ వక్ష్యే గురుస్తోత్రం జావాలే శ్శృణు కథ్యతే ॥ ౫౧ ॥

౫. గురుః

॥ అథ గురుస్తోత్రమ్ ॥

( గురుసప్తవింశనామావలిః )

దేవచార్యో గురుర్జీవః కమనీయః సురేశ్వరః ।  
వాచస్పతిః పణ్డితశ్చ సర్వశాస్త్రవరః సురః ॥ ౫౨ ॥

ధీషణో గీస్పతిర్బ్రహ్మ బ్రాహ్మణశ్చ బృహస్పతిః ।  
శ్రీమానాఙ్గిరసస్తారావల్లభో జీవనప్రదః ॥ ౫౩ ॥

జ్యేష్ఠో జ్యేష్ఠగ్రహో విజ్ఞో ధనుర్మీనాధిపో జయః ।  
శుభగ్రహో యజ్ఞకర్తా కృతీ చిత్రశిఖణ్డిజః ॥ ౫౪ ॥

ఫలశ్రుతిః ।

నామాన్యేతాని జీవస్య పాద్యాని సప్తవింశతిః ।  
బుద్ధివృద్ధికరాణ్యాహుః ప్రసాదేన బృహస్పతేః ॥ ౫౫ ॥

బ్రాహ్మణో వేదవిజ్ఞః స్యాదన్యేషాం స్వోచితం ఫలమ్ ।  
యాత్రాయాం మఙ్గలశ్చాపి స్తవరాజో బృహస్పతేః ॥ ౫౬ ॥

॥ ఇతి గురుస్తోత్రమ్ ॥

శ్శృణుష్వ ద్విజశార్దూల శుక్రనామాని సమ్ప్రతి ।  
శివావతారరూపస్య దైత్యాచార్యస్య ధీమతః ॥ ౫౭ ॥

౬. శుక్రః

॥ అథ శుక్రస్తోత్రమ్ ॥

( శుక్రసప్తవింశనామాని )

శుక్రో దైత్యగురుః శ్రీమాన్ కవిః కావ్యశ్చ భార్గవః ।  
సితః శుక్లః శుచిర్విప్రో మహాత్మా శక్కురః ప్రభుః ॥ ౫౮ ॥

ఉశనా ఉత్తమౌజాశ్చ ఉదయా ఉజ్వలత్పృభః ।  
ఊర్జస్వీ వృషరాశీశస్తులారాశ్యధిపస్తథా ॥ ౫౯ ॥

మృతసంజ్ఞోవకో జ్ఞాతా విద్యావినయపణ్ణితః ।  
సద్గ్రహః సాధుశీలశ్చ యయాతిశ్వశురో వశీ ॥ ౬౦ ॥

ఫలశ్రుతిః ।

ఏతాని కవినామాని ప్రోక్తాని సప్తవింశతిః ।  
పఠ శ్శృణుష్వ జావాలే పాఠయ శ్రావయాపి చ ॥ ౬౧ ॥

శుక్రాచార్యస్తవం యస్తు పఠేత్ శుక్రదినేషు చ ।  
తస్య ప్రీతో భవేత్ శుక్రః శ్వేతపుష్పైశ్చ పూజితః ॥ ౬౨ ॥

శతావృత్తిం పఠన్నస్య కవిర్భవతి నాన్యథా ।  
ప్రత్యహం భక్తిభావేన యః పఠేత్ సుసమాహితః ॥ ౬౩ ॥

తస్య ధర్మే శుభా బుద్ధిర్భవత్యేవ న సంశయః ।  
ఇత్యేతత్ కథితం స్తోత్రం శుక్రాచార్యస్య భాస్వతః ॥ ౬౪ ॥

॥ ఇతి శుక్రస్తోత్రమ్ ॥

-  
అథ వక్ష్యే శ్శృణు స్తోత్రం శనోః సూరసుతస్య హ ।  
శనిగ్రహో భవద్ యేన తుష్టః శుభవరప్రదః ॥ ౬౫ ॥

-

## ౭. శనిః

॥ అథ శనిస్తోత్రమ్ ॥

సూర్యపుత్రః శనిః శ్యామో మన్దోఽమన్దః శనైశ్చరః ।  
ఛాయాగర్భోద్భవో వీరో దీర్ఘవక్త్రః ప్రతాపవాన్ ॥ ౬౬ ॥

ఏకాక్షః సర్వసంఘ్చారి దీర్ఘవాసీ శుభాక్షరః ।  
ఏతాని శనినామాని యః పఠేత్ప్రయతో నరః ॥ ౬౭ ॥



ఫలశ్రుతిః ।

తస్యాష్టమగతోఽప్యేష భవేదేకాదశస్థవత్ ।

శనివారే తు సమూజ్య శనిం సూర్యసుతం నరః ॥ ౬౮॥

లభతే వాఞ్శ్చితం సర్వం గ్రహారిష్టవినాశజమ్ ।

ప్రత్యహం ప్రాతరుత్థాయ యః పఠేత్తు శనేః స్తవమ్ ॥ ౬౯॥

తస్య సర్వే గ్రహాః సాధో భవన్తి సుఖదాయకాః ।

ఇతి తే కథితం విప్ర శనిస్తోత్రం మహద్గుణమ్ ॥ ౭౦॥

॥ ఇతి శనిస్తోత్రమ్ ॥

-

రాహునామాన్యథో వక్ష్యే రాహుప్రీతికరాణి చ ।

-

#### ౮. రాహుః

॥ అథ రాహునామాష్టకమ్ ॥

పీయుషపాయీ మస్తాఖ్యో రాహుర్భిన్నగతిస్తవః ॥ ౭౧॥

ఉపరాగగ్రహః పుణ్యచరిత్రః పుత్రవద్భయః ।

ఫలశ్రుతిః ।

రాహునామాష్టకమిదం రాహుప్రీతికరం పఠమ్ ॥ ౭౨॥

యః పఠేచ్ఛుణుయాద్వాపి రాహుదోషైర్న సోఽన్వితః ।

॥ ఇతి రాహునామాష్టకమ్ ॥

-

కేతునామాన్యథో వక్ష్యే జావాలే శ్చుణు భక్తితః ॥ ౭౩॥

-

#### ౯. కేతుః

॥ అథ కేతునామాని ॥

సైంహికేయో ధూమనామా దీర్ఘాఙ్గో బహురూపవాన్ ।

స్కన్ధరూపతనుః కేతుర్మహాభీమగ్రహో గ్రహః ॥ ౭౪॥

శేషగ్రహాఖ్యో నవమగ్రహశ్చేతి ద్విజోత్తమ ।

ఫలశ్రుతిః ।

కేతునాశ్చారునామాని కథితాని మయా తవ ॥ ౭౫ ॥

కేతుప్రీతికరాణ్యాహుః పుత్రసమ్మతప్రదాని చ ।

॥ ఇతి కేతునామాని ॥

నవగ్రహస్తవస్య ఫలశ్రుతిః ।

నవగ్రహాణామేతే వై స్తవాః సర్వే నిరూపితాః ॥ ౭౬ ॥

పుణ్యాః పాపహరః సర్వే శ్రావ్యః పాద్యాః ప్రయత్నతః ।

నవగ్రహస్తవాధ్యాయం యః పఠేత్ ప్రాతరుత్థితః । ౭౭ ॥

ప్రదక్షిణాః గ్రహాస్తస్య సూర్యచన్ద్రాదయో ద్విజు ।

ధనం ధాన్యం ధరాం ధర్మం కీర్తిమాయుర్యశః శ్రియమ్ ॥ ౭౮ ॥

పుత్రాన్ పౌత్రాన్ శుభాం భార్యాం గోవిందే నతిముత్తమామ్ ।

అన్తకాలే చ గణ్ణాయాం మరణం దదతే ధ్రువమ్ ॥ ౭౯ ॥

దుఃస్వప్ననాశనాః సర్వే జ్ఞాతిశ్రైష్ఠ్యప్రసాధకాః ।

పితౄణాం ప్రీతిదా ఏతే నవగ్రహమహాస్తవాః ॥ ౮౦ ॥

॥ ఇతి బృహద్ధర్మపురాణన్తర్గతే నవగ్రహస్తవహః ॥

॥ బృహద్ధర్మపురాణమ్ । ఉత్తరఖణ్డః । అధ్యాయః ౧౧ । ౧-౮౦ ॥

Proofread by Ruma Dewan

---

—  
*Navagrahastava by Vyasa*

pdf was typeset on March 27, 2023

—  
Please send corrections to [sanskrit@cheerful.com](mailto:sanskrit@cheerful.com)

